

ועד הכשרות שע"י בית דין צדק דקהל האלמין

אבינו מלכנו פתח שערי שמים לתפלתינו

וקרע רוע גזר דינינו

פארוואס זענען די טויערן פון הימעל פארמאכט און אפגעזיגעלט? ווער איז שולדיג אין דעם? צו וואס ברענגט דאס? וואס קען געטוהן ווערען?
פארוואס פארמערט זיך צרות ישראל רחמנא ליצלן? אויך ברוחניות רח"ל?

מורי ורבותי דער מצב איז אומדערטרעגליך. עס קען שוין ווייטער נישט אנגיין. צרות ישראל מערן זיך פון טאג צו טאג וואס נעמט רח"ל ארום דעם כלל, קליינע קינדער — יונגע מענטשען — יונגע פרויען — און אלטע לייט, ווערן ל"ע פארכאפט מיט ערנסטע קרענק ל"ע. הארץ — די רעכטע מעשה — עלערדזשי — בלוט צירקולאציע — נירן — לונגען — אויגען — מח און נאך.

וואס קען מען אבער טוהן ווען די טויערן זענען פארמאכט! הונדערטער מאמעס וויינען זיך אויס ביים ליכט צינדען אז זיי זאלען זוכה זיין צו ליכטיגע געזונטע אידישע דורות. פארוואס ליידער זעהט מען ביי אסאך אז זייער געבעט איז נישט אנגענומען געווארען? זענען אלע קינדער געראטען מיט שכל און קלוגשאפט?? זענען אלע געזונט און שטארק?? זענען אלע ערליך און אפגעהיטען?? זענען אלע נחת ברענגער פאר זייערע עלטערן אדער תלילה...?? זענען דאס טאקע די וואס מען האט געוויינט און געבעטען נאך זיי??

און וואס איז מיט די אלע טאטעס וועלכע האבען שוין דורכגעווייקט דאס תהלים'ל זוכה צו זיין צו אביסעל נחת פון די קינדער. זענען זיי טאקע אלע געהאלפען געווארען? פארוואס נישט? און די אלע וואס זענען שוין זוכה צו נחת צו זענען זיי פארזיכערט וואס דער מארגען וועט ברענגען. מען זעהט דאך טאג טעגליך ווי יונגע מענטשען ווערן פלוצלינג אפגעקערט פון ריכטיגען וועג און האבען דערמיט אפגעהאקט די גאלדענע קייט פון דער משפחה. אנדערע ווערן ל"ע יונג פארשניטען פון די וועלט.

און וואס איז מיט די פארצרה'טע מאמעס רח"ל וועלכע האבען שלאפלאזע נעכט לעכצענדיג נאך א רפואה פאר זייער'ס א קינד. די טאטע פון צווייטען זייט רייסט זיך די האר פון קאפ אבער אהן ערפאלג. פארוואס איז דאס? דער באשעפער איז דאך א "רב חסד" און א טאטע פארן אידישען פאלק. יעדער טאטע האט רחמנות אויף זיינע קינדער.

און וואס איז מיט די טאטעס וועלכע שטייען ביים צדיקים'ס ציון רייטען זיך די האר פון קאפ פאר צער צוליב א טאכטער וואס איז ל"ע נישט געזונט מיט די ריכטיגע מעשה רח"ל און שטייט מיט א שטיב מיט קליינע קינדער וואס דארפען א מאמע.
און ווי ווערט פארשליידערט די הארצרייסענדע געוויין פון די קליינע קינדער וואס שטייען ארום דעם טאטענ'ס כעט וועלכער ליגט ווי געלעמט נאך א שווערן הארץ-אטאקע רח"ל.

ווי זענען די אלע תפלות, תחינות, בכיות, פון ראש השנה — יום כפור — הושענא רבה — א.א.וו. פון גאנץ כלל ישראל אפצוטהן אידישע צער און צרות?

ווי זענען די אלע קינדער וועלכע האבען געוויזען פון זייער פריהעסטען יוגענד עילוי'שע כשרונות צו ווערען גדולי הרור. און ווי זענען די קינדער וועלכע זענען געווען אפגעהיטען פון אלעם ביז און געצויגען צו יראת שמים — איידעלקייט — תמימות?? וואס האט מיט זיי פאסירט? ווי אזוי פאסירט אז קינדער וואס ווערן געהאדעוועט צווישען ווענט פון תורה ותפלה ווערן פלוצינג אויסגעדרייט צום שלעכטען רח"ל? פארוואס פארמערן זיך רח"ל צרות ישראל אין אזא גרויסען פארנעם מיט כל ערליי קרענק ד' ישמרנו?? דער תירוץ אויף די אלע קשיות

בהמה פלייש — און חלב

אזוי ענטפערן אונז די הייליגע ספרים און זיי שרייבען אז דער וואס עסט חלב מיט נבילות וטריפות פארשפארט די טויערן פון הימעל מיט אייזערנע שלעסער און לאזט נישט אריין קיין טרער און געבעט (ליקוטי אמרים להגרי"ו פרק ח. בני יששכר ארד מאמר ב' דרוש ז. תפלה למשה קאפי"ס"ח לבעל ישמח משה. שו"ת בית הלל סי' ט).

און אז די טויערן זענען פארשפארט איז שוין נישט קיין וואונדער, ווי די אלע צרות קומען און ווילען נישט גיין.

חלב מיט נבילות וטריפות

עס ברענגט רח"ל אומהיילבארע קרענק (אזהרת מהר"א מיינוב) אויך אויף פיצלעך קינדער (שו"ת בית הלל סי' ט מה' שו"ת קלביד סי' א). עס הארגעט דעם קערפער (חינוך מצוה ע"ב) און עס איז פונקט ווי אריינשטעקן שווערדן אין קערפער רח"ל (יער"ד סוף ח"ב בשם הרמב"ם במורה).

דארט ווי דאס כשרות איז נאכגעלאזט איז קיין שום וואונדער צו הערן אז צרות ישראל פארמערן זיך ווייל כביכול די שכינה הק' פארדרייט זיך פון זיי און קוקט זיך נישט אום אויף זיי, ווי א סטארע שאף וואס זייער פאסטוך לאזט זיי איבער צווישען זיבעציג וועלף (דברי מהר"א פ' שמיני). הגאון הצדיק דער גלינער רב שרייבט: מיט אונזערע אויגען האבען מיר געזען וויאזוי אלא שווערע און ביטערע גזירות וואס קומען אויף דער וועלט איז נאר צוליב דעם זינד (שו"ת מראה יחזקאל האחרון סי' מ"ב).

און פארוואס נעמט זיך דאס גרויסע ירידה אויך ברוחניות? א נייע דור מיט מדות רעות רח"ל. גענוג וואס דער צדיק ר' שמעון בן יוחאי שרייבט: דער וואס עסט מאכלות אסורות ווערט אנגעקלעבט צו די סטרא אחרא און א רוח הטומאה רוח אויף איהם און ער ווייזט אז ער האט נישט קיין חלק אין באשעפער. עס איז פונקט ווי ~~עליואלט~~ געדינט ע"ז. ער איז טמא אויף דער וועלט און יענע וועלט.

אזוי שרייבען אויך אלע הייליגע ספרים. נאך שרייבען זיי אז צוליב דעם וואקסען ארויס אפיקורסים און כופרים (תת"ם בחזרה משה פ' קדושים. דגמ"א פ' עקב בשם בעש"ט הק' בשם הרמב"ם. יע"ר ח"א דרוש א').

נבילות וטריפות האט אפגעשמאדט גאנצע מדינות אין אייראפע (שו"ת ד"ת חר"ד סי' ז) און אויך אין אמעריקע זענען אפגעשמאדט געווארען מיליאנען אידען צוליב דעם ווי עס ווייסט יעדער איינער אז נאר די וועלכע העבען זיך מוסר נפש געווען אויף כשר'ס האבען איבערגעלאזט אידישע דורות.

די עצות פטור צו ווערן פון אידישע צרות און זוכה זיין צו א הילף פון הימעל אין א עת צרה! אנטלויפען פון א ספק איסור פונקט ווי פון סם המות (עקידה שער ט. מסילת ישרים פ"א. וזה"ק שמיני דף מא: ר"ת שעה"ק פט"ו).

און נאר אזוי וועט מען זוכה זיין בעזה"י צו ערליכע אידישע דורות ווייל דער פר"ח שרייבט (זו"ר סי' פ"א) אז ווייל די עלטערן געבן נישט אכטונג אויף די עסענווארג פון די קינדער ווערן מערסטע פון זיי פארדארבען און אפגעפארען רח"ל, די זענען די עזות פנים'ער און מחוצפים אונטערוועלטניקעס וואס זיי נעמען נישט אהן קיין מוסר (עכ"ל). געדענקט! !

איר דאווענט — בעט — וויינט — און טרערט אויף אייער און אייערע קינדער'ס געזונט און יראת שמים איר וויינט פארוואס דאס קינד איז רח"ל אפגעפארען פון אידישען וועג. אומזיסט אייער מיה ווען איהר פארשפארט זיך אליין דעם וועג מיט דעם וואס איר עסט בהמה פלייש און די צייט וואס די גדולי הדור שרייען אז עס איז בחזקת

חלב — נבילה — וטריפה.

ווארפט ארויס דאס בייז פון שטיב און דאמאלטס וועלן זיך צוריק עפענען די טויערן פון הימעל פאר אייך און אייערע קינדער און כלל ישראל.

בברכת חג כשר ושמה
הק' שלום יודא גראס
אב"ד רקהל האלמין